



കേരള സർക്കാർ

സംഗ്രഹം

തദ്ദേശസ്വയംഭരണ വകുപ്പ് - ഗ്രാമവികസനം - ജീവനക്കാര്യം - വില്ലേജ് എക്സ്റ്റൻഷൻ ഓഫീസർമാരുടെ സീനിയോറിറ്റി ലിസ്റ്റിലെ അപാകത ശ്രീ. അരുൺ.ആർ, ശ്രീ. മഹേഷ്. എം.എസ് എന്നീ വില്ലേജ് എക്സ്റ്റൻഷൻ ഓഫീസർമാർ സമർപ്പിച്ച അപേക്ഷകൾ - കേരള അഡ്മിനിസ്ട്രേറ്റീവ് ട്രൈബ്യൂണലിന്റെ 17.10.2014 ലെ O.A.No.713/2014- നേലുള്ള വിധിന്യായം നടപ്പാക്കി - ഉത്തരവ് പുറപ്പെടുവിക്കുന്നു.

**തദ്ദേശസ്വയംഭരണ (ഇന്ത്യൻ) വകുപ്പ്**

**സർക്കാർ ഉത്തരവ്(സാധാ)നമ്പർ 274/2015/തസ്വഭവ, തിരുവനന്തപുരം, തീയതി 29/01/2015**

- പരാമർശം:-
1. ജി.ഒ.(പി)നം.216/08/തസ്വഭവ തീയതി 30.07.2008
  2. ഗ്രാമവികസന കമ്മീഷണറുടെ 07.02.2014 ലെ 16032/എസ്റ്റാ.ബി2/12/സിആർഡി നമ്പർ നടപടിക്രമം.
  3. ഗ്രാമവികസന കമ്മീഷണറുടെ 26.02.2014-ലെ 3622/എസ്റ്റാ.ബി2/14/സിആർഡി നമ്പർ ഉത്തരവ്.
  4. ശ്രീ അരുൺ.ആർ, ശ്രീ. മഹേഷ്.എം.എസ് എന്നീ വില്ലേജ് എക്സ്റ്റൻഷൻ ഓഫീസർമാർ സമർപ്പിച്ച അപേക്ഷകൾ.
  5. കേരള അഡ്മിനിസ്ട്രേറ്റീവ് ട്രൈബ്യൂണലിന്റെ 17.10.2014 ലെ O.A.No.713/2014- നേലുള്ള ഉത്തരവ്.

**ഉത്തരവ്**

ഗ്രാമവികസന കമ്മീഷണറുടെ പരാമർശം (2) ലെ ഉത്തരവ് പ്രകാരം ഗ്രേഡ് II വില്ലേജ് എക്സ്റ്റൻഷൻ ഓഫീസർമാരുടെ സീനിയോറിറ്റി ലിസ്റ്റ് പ്രസിദ്ധീകരിക്കുകയും പരാമർശം (3) പ്രകാരം വില്ലേജ് എക്സ്റ്റൻഷൻ ഓഫീസർ ഗ്രേഡ് I ലേക്ക് പ്രൊമോഷൻ നൽകുകയും ചെയ്തിരുന്നു. വില്ലേജ് എക്സ്റ്റൻഷൻ ഓഫീസർ ട്രെയിനിംഗ് പരീക്ഷ ആദ്യ ചാൻസിൽ പാസ്സായ തങ്ങളുടെ അഡ്വൈസ് മെമ്മോ തീയതിക്കു ശേഷം വില്ലേജ് എക്സ്റ്റൻഷൻ ഓഫീസർ ട്രെയിനിംഗ് പരീക്ഷ പാസ്സായ പലരേയും സീനിയോറിറ്റി ലിസ്റ്റിൽ ഉൾപ്പെടുത്തിയിട്ടുണ്ടെന്നും, ആയതിനാൽ തങ്ങൾക്ക് ലഭിക്കേണ്ട വില്ലേജ് എക്സ്റ്റൻഷൻ ഓഫീസർ ഗ്രേഡ് I പ്രൊമോഷൻ ലഭ്യമാക്കാൻ നടപടി സ്വീകരിക്കണമെന്നും ആവശ്യപ്പെട്ടു കൊണ്ട് ശ്രീ. അരുൺ.ആർ, ശ്രീ. മഹേഷ്.എം.എസ് എന്നീ വില്ലേജ് എക്സ്റ്റൻഷൻ ഓഫീസർമാർ സർക്കാരിൽ നിവേദനങ്ങൾ സമർപ്പിച്ചിരുന്നു. അതോടൊപ്പം ടി വില്ലേജ് എക്സ്റ്റൻഷൻ ഓഫീസർമാർ ഈ വിഷയം സംബന്ധിച്ച് കേരള അഡ്മിനിസ്ട്രേറ്റീവ് ട്രൈബ്യൂണലിൽ O.A.No.713/2014 കേസ് ഫയൽ ചെയ്യുകയുമുണ്ടായി. പരാമർശം (5) ലെ ഉത്തരവ് പ്രകാരം, വിധി പകർപ്പ് ലഭിച്ച് 4 മാസത്തിനകം ടി ഉദ്യോഗസ്ഥരെ നേരിൽ കേട്ട് പരാമർശം (4) പ്രകാരമുള്ള അപേക്ഷകൾ തീർപ്പാക്കുവാൻ നിർദ്ദേശിച്ചിരുന്നു.

കേരള അഡ്മിനിസ്ട്രേറ്റീവ് സെർവീസിലെ ഉത്തരവിൻ പ്രകാരം 19.11.2011-ന്  
 പാലക്കാട് ഹർജിക്കാർ നേരിൽ കേൾക്കുകയുണ്ടായി. 30.07.2008 മുതൽ 31.03.2011 വരെയുള്ള  
 കാലയളവിൽ യോഗ്യത നേടിയ ഗ്രേഡ് II വില്ലേജ് എക്സ്റ്റൻഷൻ ഓഫീസർമാരുടെ സീനിയോറിറ്റി  
 ലിസ്റ്റാണ് പരാമർശം (2) പ്രകാരം പ്രസിദ്ധീകരിച്ചതെങ്കിലും ഈ തീയതിക്ക് ശേഷം സീനിയോറിറ്റി  
 ലഭിച്ച പലരെയും വില്ലേജ് എക്സ്റ്റൻഷൻ ഓഫീസർ ഗ്രേഡ് I ലേക്ക് പ്രൊമോഷൻ നൽകി  
 നിയമിച്ചതായി ഇവർ പരാതിപ്പെട്ടിരുന്നു. മാത്രമല്ല 31.12.2012 വരെ ഉൾപ്പെടുത്തി ജില്ലാതല  
 സീനിയോറിറ്റി ലിസ്റ്റ് ആദ്യം പ്രസിദ്ധീകരിച്ചെങ്കിലും അന്തിമ ലിസ്റ്റിൽ തീയതി 31.03.2011 ആയി  
 പരിമിതപ്പെടുത്തിയത് നീതീകരിക്കാനാവില്ലെന്നും ഹർജിക്കാർ അഭിപ്രായപ്പെട്ടു.

സർക്കാർ ഇക്കാര്യം വിശദമായി പരിശോധിച്ച Cut off Date തീരുമാനിക്കുന്നതിൽ  
 ഗ്രാമവികസന കമ്മീഷണർക്ക് വിവേചനാധികാരം ഉണ്ടെങ്കിലും 31.03.2011-ന് ശേഷം വില്ലേജ്  
 എക്സ്റ്റൻഷൻ ഓഫീസർ ട്രെയിനിംഗ് പരീക്ഷ ആദ്യ ചാൻസിൽ അല്ലാതെ പാസ്സായി യോഗ്യത  
 നേടിയവർ അന്തിമസീനിയോറിറ്റി ലിസ്റ്റിൽ ഉൾപ്പെടുകയും പ്രൊമോഷൻ നേടുകയും  
 ചെയ്തിട്ടുണ്ടെങ്കിൽ, ആയത് പരാമർശം (1)ലെ ഉത്തരവിന്റെ അടിസ്ഥാനത്തിൽ പരിശോധിച്ച്  
 ആവശ്യമെങ്കിൽ സീനിയോറിറ്റി ലിസ്റ്റിൽ തിരുത്തലുകൾ വരുത്തി അർഹരായവർക്ക് വില്ലേജ്  
 എക്സ്റ്റൻഷൻ ഓഫീസർ ഗ്രേഡ് I ലേക്ക് പ്രൊമോഷൻ നൽകുന്നതിനുള്ള നടപടികൾ രണ്ടു  
 മാസങ്ങൾക്കകം പൂർത്തീകരിച്ച് നടപ്പാക്കുന്നതിന് ഗ്രാമവികസന കമ്മീഷണർക്ക് നിർദ്ദേശം  
 നൽകിക്കൊണ്ട്, പരാമർശം (4) പ്രകാരമുള്ള അപേക്ഷകൾ തീർപ്പാക്കി, കേരള അഡ്മിനിസ്ട്രേറ്റീവ്  
 സെർവീസിലെ പരാമർശം (5) പ്രകാരമുള്ള ഉത്തരവ് നടപ്പാക്കി ഇതിനാൽ ഉത്തരവ്  
 പുറപ്പെടുവിക്കുന്നു.


(ഗവർണ്ണറുടെ ഉത്തരവിൻ പ്രകാരം)

**ടി.ജെ.ഉണ്ണികൃഷ്ണൻ**  
**അണ്ടർ സെക്രട്ടറി**

ശ്രീ. ആരുൺ. ആർ, വില്ലേജ് എക്സ്റ്റൻഷൻ ഓഫീസർ ഗ്രേഡ് II,  
 തിരൂരങ്ങാടി ബ്ലോക്ക് പഞ്ചായത്ത്, മലപ്പുറം ജില്ല  
 ശ്രീ. മഹേഷ്. എം.എസ്, വില്ലേജ് എക്സ്റ്റൻഷൻ ഓഫീസർ ഗ്രേഡ് II,  
 വടകര ബ്ലോക്ക് പഞ്ചായത്ത്, കോഴിക്കോട്.

ഗ്രാമവികസന  
 കമ്മീഷണർ  
 മുഖേന

ഗ്രാമവികസന കമ്മീഷണർ, തിരുവനന്തപുരം.  
 അഡ്വക്കേറ്റ് ജനറൽ, കേരള അഡ്മിനിസ്ട്രേറ്റീവ് സെർവീസിൽ, തിരുവനന്തപുരം (With c/L)  
 പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്/എ&ഇ), കേരള, തിരുവനന്തപുരം.  
 ഇൻഫർമേഷൻ കേരള മിഷൻ.  
 ഓഫീസ് കോപ്പി / സ്റ്റോക്ക് ഫയൽ.

ഉത്തരവിൻ പ്രകാരം  
  
 സെക്ഷൻ ഓഫീസർ